



കേരള സർക്കാർ

നിയമ (നിയമനിർമ്മാണ-ബി) വകുപ്പ്

വിജ്ഞാപനം

നമ്പർ 3613/ലെഗ്.ബി1/2007/നിയമം.

തിരുവനന്തപുരം, 2007 ഒക്ടോബർ, 6.
1929 ആശ്വിനം, 14.

കേരള നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2007 ഒക്ടോബർ 5-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻ പ്രകാരം,

സി. ശ്രീധരൻ പിള്ള,
നിയമ വകുപ്പ് സ്പെഷ്യൽ സെക്രട്ടറി.

2007-ലെ 21-ാം നമ്പർ ആക്റ്റ്

2007-ലെ കേരള പോലീസ് (ഭേദഗതി) ആക്റ്റ്

1960-ലെ കേരള പോലീസ് ആക്റ്റ് വീണ്ടും ഭേദഗതി
ചെയ്യുന്നതിനുള്ള

ഒരു
ആക്റ്റ്

പീഠിക.—കേരള സംസ്ഥാനത്തെ പോലീസിന്റെ പ്രവർത്തനം മെച്ചപ്പെടുത്തുന്നതിന് ചില നടപടികൾ കൈക്കൊള്ളേണ്ടത് അത്യാവശ്യമാണെന്ന് കരുതുന്നതിനാൽ;

ഭാരത റിപ്പബ്ലിക്കിന്റെ അന്വത്തിയെട്ടാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.— (1) ഈ ആക്റ്റിന് 2007-ലെ കേരള പോലീസ് (ഭേദഗതി) ആക്റ്റ് എന്ന് പേര് പറയാം.

(2) ഇത് 2007 ഏപ്രിൽ 7-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 2-ാം വകുപ്പിന്റെ ഭേദഗതി.—1960-ലെ കേരള പോലീസ് ആക്റ്റിലെ (1961-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 2-ാം വകുപ്പ് (1)-ാം ഉപവകുപ്പിൽ,—

(1) നിലവിലുള്ള (i)-ാം ഖണ്ഡം (i ബി) ഖണ്ഡമായി പുനരക്കമിടേണ്ടതും അപ്രകാരം പുനരക്കമിട്ട ഖണ്ഡത്തിനു മുമ്പായി താഴെപ്പറയുന്ന ഖണ്ഡങ്ങൾ ചേർക്കേണ്ടതുമാണ്, അതായത്:—

“(i) “അതോറിറ്റി” അല്ലെങ്കിൽ “അതോറിറ്റികൾ” എന്നാൽ 17 ഈ വകുപ്പിൽ കീഴിൽ, യഥാക്രമം സംസ്ഥാന തലത്തിലും ജില്ലാ തലത്തിലും സ്ഥാപിച്ചിട്ടുള്ള പോലീസ് കൗൺസിലിന് അതോറിറ്റി എന്നർത്ഥമാകുന്നു;

(i എ) “ബോർഡ്” എന്നാൽ 17 സി വകുപ്പ് പ്രകാരം രൂപവൽക്കരിക്കപ്പെട്ട “പോലീസ് ഏസ്റ്റാബ്ലിഷ്മെന്റ് ബോർഡ്” എന്നർത്ഥമാകുന്നു;”;

(2) (i ബി) ഖണ്ഡമായി പുനരക്കമിട്ട നിലവിലുള്ള (i)-ാം ഖണ്ഡത്തിനു ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(i സി) “കമ്മീഷൻ” എന്നാൽ 17 എ വകുപ്പ് പ്രകാരം രൂപവൽക്കരിച്ച “സംസ്ഥാന സുരക്ഷാ കമ്മീഷൻ” എന്നർത്ഥമാകുന്നു;”;

(3) (ii)-ാം ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(iiiഎ) “സർക്കാർ” എന്നാൽ കേരള സർക്കാർ എന്നർത്ഥമാകുന്നു.”;

(4) (iv)-ാം ഖണ്ഡത്തിനുശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ivഎ) “നിർണ്ണയിക്കപ്പെട്ട” എന്നാൽ ഈ ആക്റ്റിൻ കീഴിൽ ഉണ്ടാക്കിയ ചട്ടങ്ങളാൽ നിർണ്ണയിക്കപ്പെട്ട എന്നർത്ഥമാകുന്നു.”.

3. 3 എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 3-ാം വകുപ്പിനു ശേഷം താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“3 എ. അന്വേഷണവും ക്രമസമാധാനവും വേർതിരിക്കൽ:—(1) സർക്കാരിന് ഒരു പ്രദേശത്തെ ജനസംഖ്യ കണക്കിലെടുത്തുകൊണ്ടോ, അല്ലെങ്കിൽ അപ്രകാരമുള്ള പ്രദേശത്ത് നിലവിലുള്ള സാഹചര്യങ്ങൾ കണക്കിലെടുത്തുകൊണ്ടോ ഉത്തരവുവഴി, ഉത്തരവിൽ പ്രത്യേകമായി എടുത്തു പറഞ്ഞിട്ടുള്ള അങ്ങനെയുള്ള പ്രദേശത്ത് ദ്രുത ഗതിയിലുള്ള അന്വേഷണവും കൂടുതൽ പ്രാഗത്ഭ്യവും, ജനങ്ങളുമായി മെച്ചപ്പെട്ട ഐക്യ ബന്ധവും ഉറപ്പുവരുത്തുന്നതിനായി അന്വേഷണ ചുമതലയുള്ള പോലീസിനെ, ക്രമ സമാധാന ചുമതലയുള്ള പോലീസിൽ നിന്നും വേർതിരിക്കാവുന്നതാണ്.

(2) (1)-ാം ഉപവകുപ്പ് പ്രകാരം വേർതിരിക്കപ്പെട്ട പോലീസ് സേനയുടെ രണ്ട് വിഭാഗങ്ങളുടേയും സമ്പൂർണ്ണമായ സഹകരണം പോലീസ് സുപ്രണ്ട് ഉറപ്പുവരുത്തേണ്ടതാണ്.”.

4. 4-ാം വകുപ്പ് പകരം ചേർക്കൽ.—(1) പ്രധാന ആക്റ്റിലെ 4-ാം വകുപ്പിനു പകരം താഴെപ്പറയുന്ന വകുപ്പുകൾ ചേർക്കേണ്ടതാണ്, അതായത്:—

“4. പോലീസ് ഡയറക്ടർ ജനറൽ.—(1) സംസ്ഥാനത്താകമാനമുള്ള പോലീസിന്റെ ഭരണം സർക്കാരിന്റെ നിയന്ത്രണത്തിനു വിധേയമായി, പോലീസ് ഡയറക്ടർ ജനറലിൽ നിക്ഷിപ്തമായിരിക്കുന്നതാണ്.

(2) സർക്കാർ, ഭാരത പോലീസ് സർവ്വീസിന്റെ, സംസ്ഥാന കേന്ദ്രിലെ അങ്ങനെയുള്ള പദവിയിലേക്ക് ഉദ്യോഗക്കയറ്റം നൽകപ്പെട്ടതോ അങ്ങനെയുള്ള പദവിയിലേക്ക് ഉദ്യോഗക്കയറ്റം നൽകപ്പെടാൻ അർഹരായിട്ടുള്ളവരെയോ അവരുടെ പോലീസ് സൈന്യത്തെ നയിക്കാനുള്ള പരിചയത്തിന്റേയും മൊത്തത്തിലുള്ള സേവന ചരിത്രത്തെയും പരിഗണിച്ചുകൊണ്ട് പോലീസ് ഡയറക്ടർ ജനറൽ ആയി നിയമിക്കേണ്ടതാണ്.

എന്നാൽ പോലീസ് ഡയറക്ടർ ജനറൽ ആയി തിരഞ്ഞെടുക്കപ്പെടുന്ന ഉദ്യോഗസ്ഥനെതിരെ ഏതെങ്കിലും കോടതിയിലോ ട്രൈബ്യൂണലിലോ വകുപ്പുതല ഏജൻസിയിലോ സംസ്ഥാന സർക്കാരിനുവേണ്ടി ഫയൽ ചെയ്ത ഒരു ചാർജ്ജ് തീർപ്പാകാതെ നിലവിലുണ്ടായിരിക്കാൻ പാടുള്ളതല്ല.

4 എ. പോലീസ് ഓഫീസർമാരുടെ ഏറ്റവും കുറഞ്ഞ ഉദ്യോഗ കാലാവധി.—(1) സർക്കാരിന്, പോലീസ് ഡയറക്ടർ ജനറലിനും റേഞ്ചിന്റെ ചുമതലയുള്ള ഇൻസ്പെക്ടർ ജനറൽമാർക്കും ജില്ലകളുടെ ചുമതലയുള്ള പോലീസ്

സുപ്രജ്ഞമാർക്കും പോലീസ് സ്റ്റേഷനുകളുടെ ചുമതലയുള്ള സ്റ്റേഷൻ ഹൗസ് ഓഫീസർമാർക്കും തസ്തികയുടെ ചുമതല ഏറ്റെടുത്ത തീയതി മുതൽ രണ്ട് വർഷത്തേയോ അല്ലെങ്കിൽ ഒരു കുറഞ്ഞ ഉദ്യോഗകാലാവധിയോ ഉറപ്പാക്കാവുന്നതാണ്.

എന്നാൽ സാധാരണനിലയിലുള്ള ഉദ്യോഗകാലാവധി, സൂപ്പറാന്തവേഷൻ, പ്രമോഷൻ, റിവേർഷൻ, സസ്പെൻഷൻ, ലീവ് എന്നീ സംഗതികളിൽ ബാധകമായിരിക്കുന്നതല്ല.

(2) സർക്കാരിനോ നിയമനാധികാരിയ്ക്കോ ഏതെങ്കിലും നിയമപരമായതോ അല്ലെങ്കിൽ വകുപ്പുതല നടപടിയി്ക്കോ യാതൊരുവിധ ഭംഗവും കൂടാതെ, ഏതൊരു പോലീസ് ഓഫീസറേയും അങ്ങനെ ചെയ്യേണ്ടത് പ്രഥമദൃഷ്ട്യാ ആവശ്യമാണെന്നു ബോധ്യമാകുന്ന പക്ഷം താഴെപ്പറയുന്ന ഏതെങ്കിലും കാരണങ്ങളാൽ അതായത്:—

(എ) അയാൾ പോലീസ് സേനയുടെ പ്രവർത്തനത്തെ ബാധിക്കത്തക്ക വണ്ണം കൃത്യനിർവ്വഹണത്തിൽ അപ്രാപ്തനോ കാര്യക്ഷമതയില്ലാത്തവനോ ആണെന്ന് കാണപ്പെടുകയാണെങ്കിലോ;

(ബി) അയാൾ അസാമാന്യ പ്രവർത്തനം ഉൾപ്പെട്ട ഒരു ക്രിമിനൽ കേസിൽ കുറ്റാരോപിതനായിരിക്കുകയാണെങ്കിലോ;

(സി) അയാൾക്കെതിരെ വകുപ്പുതല നടപടികൾ ആരംഭിച്ചിട്ടുണ്ടെങ്കിലോ;

(ഡി) അയാൾ കൃത്യനിർവ്വഹണത്തിൽ വ്യക്തമായ പക്ഷപാതം പ്രദർശിപ്പിച്ചിരുന്നു എങ്കിലോ;

(ഇ) അയാളിൽ നിക്ഷിപ്തമായ അധികാരത്തിന്റെ ദുരുപയോഗത്തിനോ ദുർവിനിയോഗത്തിനോ;

(എഫ്) ഔദ്യോഗിക കൃത്യനിർവ്വഹണത്തിലെ കഴിവില്ലായ്മയ്ക്കോ,

(ജി) കർത്തവ്യനിർവ്വഹണത്തിൽ അയാൾക്കെതിരെ ഗുരുതരമായ അഴിമതി ആരോപണത്തിനോ അല്ലെങ്കിൽ അഭിപ്രായ വ്യത്യാസത്തിനോ ഒരു അന്വേഷണം അധികാരസ്ഥാനത്തുനിന്നും ആരംഭിച്ചിരിക്കുകയോ;

(എച്ച്) ഏതെങ്കിലും നീതിന്യായ അധികാരി അദ്ദേഹത്തിന്റെ സ്വഭാവത്തെക്കുറിച്ച് മോശമായി അഭിപ്രായം പറഞ്ഞിട്ടുണ്ടെങ്കിലോ;

(ഐ) അദ്ദേഹത്തിന്റെ അധികാരപരിധിയിലുള്ള സ്ഥലത്തെ ക്രമക്കേടോ അല്ലെങ്കിൽ വ്യാപകമായ കുറ്റകൃത്യമോ;

(ജെ) അധികാരപരിധിയി്ക്കുള്ളിലെ ഫലപ്രദമായ പോലീസ് വിന്യാസത്താൽ പൊതുജനത്തിന് അതുപ്തിയുണ്ടായിട്ടുണ്ടെങ്കിലോ; കൂടാതെ

(കെ) ആ തസ്തികയിൽ നിന്ന് മാറ്റപ്പെടണമെന്ന് അയാൾ അപേക്ഷിച്ചിട്ടുണ്ടെങ്കിലോ.”

രണ്ട് വർഷത്തെ സാധാരണ ഉദ്യോഗകാലാവധി പൂർത്തിയാക്കും മുമ്പായി സ്ഥലം മാറ്റം വന്നതാണ്.

(5) (III) എ ആയി പുതിയ അദ്ധ്യായം ചേർക്കൽ.—പ്രധാന ആക്റ്റിലെ III-ാം അദ്ധ്യായത്തിനുശേഷം, താഴെപ്പറയുന്ന അദ്ധ്യായം ചേർക്കേണ്ടതാണ്. അതായത്:—

“അദ്ധ്യായം III എ

സംസ്ഥാന സുരക്ഷാ കമ്മീഷനും പോലീസ് എസ്റ്റാബ്ലിഷ്മെന്റ് ബോർഡും പോലീസ് കംപ്ലെയിന്റ്സ് അതോറിറ്റിയും.

17 എ. സംസ്ഥാന സുരക്ഷാ കമ്മീഷൻ.—(1) സർക്കാരിന് ഔദ്യോഗിക ഗസറ്റ് വിജ്ഞാപനം വഴി, ഈ ആക്റ്റിൽ കീഴിൽ, കമ്മീഷൻ ഏല്പിച്ചു കൊടുക്കാവുന്ന അങ്ങനെയുള്ള ചുമതലകൾ നിർവ്വഹിക്കുന്നതിനും അങ്ങനെയുള്ള കർത്തവ്യങ്ങൾ വിനിയോഗിക്കുന്നതിനുമായി ഒരു സംസ്ഥാന സുരക്ഷാ കമ്മീഷൻ രൂപവൽക്കരിക്കാവുന്നതാണ്.

(2) കമ്മീഷനിൽ താഴെ പറയുന്ന അംഗങ്ങൾ ഉൾപ്പെട്ടിരിക്കേണ്ടതാണ്, അതായത്:—

(i) ആഭ്യന്തരവകുപ്പിന്റെ ചുമതലയുള്ള മന്ത്രി അദ്ദേഹം അതിന്റെ ചെയർമാനായിരിക്കുന്നതും;

(ii) നിയമവകുപ്പിന്റെ ചുമതലയുള്ള മന്ത്രി;

(iii) പ്രതിപക്ഷനേതാവ്;

(iv) ചീഫ് സെക്രട്ടറി-എക്സ്-ഒഫീഷ്യോ;

(v) ആഭ്യന്തരവകുപ്പ് സെക്രട്ടറി-എക്സ്-ഒഫീഷ്യോ;

(vi) പോലീസ് ഡയറക്ടർ ജനറൽ-എക്സ്-ഒഫീഷ്യോ;

(vii) ഗവർണ്ണർ നാമനിർദ്ദേശം ചെയ്യുന്ന മൂന്നു അനുദ്യോഗിക അംഗങ്ങൾ, അവർ പൊതു ജീവിതത്തിൽ വിശ്വസ്തരും, ക്രമസമാധാനം പരിപാലനത്തിലും മനുഷ്യാവകാശങ്ങളിലും, നിയമത്തിലും, സാമൂഹ്യസേവനരംഗത്തും പൊതുരേണിർവ്വഹണത്തിലും വിശാലമായ അറിവും പരിചയവും ഉള്ളവരും ആയിരിക്കേണ്ടതാണ്;

(3) കമ്മീഷന്റെ സെക്രട്ടറി പോലീസ് ഡയറക്ടർ ജനറലായിരിക്കുന്നതാണ്.

(4) (2)-ാം ഉപവകുപ്പിന്റെ (vii)-ാം ഖണ്ഡപ്രകാരം നാമനിർദ്ദേശം ചെയ്യപ്പെട്ട എല്ലാ അംഗങ്ങളും രാജിയോ മരണമോ അല്ലെങ്കിൽ മറ്റേതെങ്കിലും വിധത്തിലോ അവരുടെ സ്ഥാനം ഒഴിയാത്തപക്ഷം, അവർ ആ സ്ഥാനം മൂന്ന് വർഷക്കാലത്തേക്ക് വഹിക്കേണ്ടതും അവർ പുനർനാമനിർദ്ദേശത്തിന് യോഗ്യരുമാണ്.

(5) കമ്മീഷന്റെ ഒരു അനുദ്യോഗിക അംഗം അതിന്റെ തുടർച്ചയായുള്ള മൂന്നിലധികം യോഗങ്ങളിൽ മതിയായ കാരണമില്ലാതെ ഹാജരാകാത്തപക്ഷം കമ്മീഷൻ ചെയർമാൻ, അത്തരം അംഗത്തെ കമ്മീഷന്റെ അംഗത്വത്തിൽ നിന്നും നീക്കം ചെയ്യാവുന്നതാണ്.

എന്നാൽ, ഈ ഉപവകുപ്പിലെ വ്യവസ്ഥകൾ പ്രകാരം യാതൊരു അംഗത്തെയും അപ്രകാരം നീക്കം ചെയ്യുന്നതിനെതിരായി കാരണം കാണിക്കാൻ ന്യായമായ ഒരവസരം നൽകിയശേഷമല്ലാതെ നീക്കം ചെയ്യുവാൻ പാടുള്ളതല്ല.

(6) കമ്മീഷനിലെ ഏതെങ്കിലും അനുദ്യോഗിക അംഗത്തിന് തന്റെ ഉദ്യോഗം, ചെയർമാൻ ലിഖിതമായ നോട്ടീസ് നൽകിക്കൊണ്ട് രാജിവയ്ക്കാവുന്നതും, അപ്രകാരമുള്ള രാജി അംഗീകരിക്കുമ്പോൾ അയാൾ ഉദ്യോഗത്തിൽ നിന്നും ഒഴിയപ്പെട്ടതായി കരുതപ്പെടുന്നതുമാണ്.

(7) കമ്മീഷൻ അതിന്റെ സ്വന്തമായ നടപടി ക്രമങ്ങളെയും അത് നിർവ്വഹിക്കേണ്ടതായ പ്രവർത്തനങ്ങളെയും ക്രമീകരിക്കേണ്ടതാണ്.

(8) സംസ്ഥാന സുരക്ഷാ കമ്മീഷനിലെ നാമനിർദ്ദേശം ചെയ്യപ്പെട്ട അംഗങ്ങളുടെ ഫീസും, ബത്തകളും, അവരുടെ സർവ്വീസ് വ്യവസ്ഥകളും നിർണ്ണയിക്കുന്ന പ്രകാരമായിരിക്കുന്നതാണ്;

17. ബി. കമ്മീഷന്റെ ചുമതലകൾ.— (1) കമ്മീഷൻ താഴെപ്പറയുന്ന ചുമതലകൾ ഉണ്ടായിരിക്കുന്നതാണ്, അതായത്:—

(എ) സംസ്ഥാനത്തിലെ പോലീസ് സേനയുടെ പ്രവർത്തനത്തിനായുള്ള വിശദമായ നയപരമായ മാർഗ്ഗരേഖകൾ രൂപീകരിക്കുകയും;

(ബി) പോലീസിന്റെ പ്രതിരോധ പ്രവർത്തനങ്ങളുടെയും സേവനവുമായി ബന്ധപ്പെട്ട ചുമതലകളുടെയും നടത്തിപ്പിന് നിർദ്ദേശങ്ങൾ നൽകുകയും;

(സി) പൊതുവിൽ സംസ്ഥാനത്തെ പോലീസിന്റെ പ്രവർത്തനം കാലാകാലങ്ങളിൽ വിലയിരുത്തുകയും;

(ഡി) സർക്കാരിന് അതിന്റെ പ്രവർത്തനങ്ങളെ സംബന്ധിച്ച വാർഷിക റിപ്പോർട്ട് തയ്യാറാക്കുന്നതിനും സമർപ്പിക്കുന്നതിനും; കൂടാതെ

(ഇ) സർക്കാർ അതിനേൽപ്പിച്ചുകൊടുക്കുന്ന അത്തരത്തിലുള്ള മറ്റ് ചുമതലകൾ നിർവ്വഹിക്കുന്നതിനും;

(2) (1)-ാം ഉപവകുപ്പ് (ഡി) ഖണ്ഡപ്രകാരം കമ്മീഷൻ സമർപ്പിച്ച റിപ്പോർട്ട് കിട്ടിയാലുടൻ നിയമസഭ മുമ്പാകെ വയ്ക്കേണ്ടതാണ്.

(3) കമ്മീഷന്റെ യാതൊരു പ്രവർത്തിയോ നടപടികളോ, അപ്രകാരമുള്ള പ്രവർത്തിയോ നടപടികളോ ചെയ്തതോ പാസ്സാക്കിയതോ ആയ സമയത്ത് കമ്മീഷനിൽ ഏതെങ്കിലും ഒഴിവുണ്ടായിരുന്നു എന്ന കാരണത്താൽ മാത്രം അസാധുവായി കരുതാൻ പാടില്ലാത്തതാണ്.

(4) കമ്മീഷൻ പുറപ്പെടുവിച്ച ഏതെങ്കിലും മാർഗ്ഗനിർദ്ദേശ രേഖകളിലോ അല്ലെങ്കിൽ നിർദ്ദേശങ്ങളിലോ എന്തുതന്നെ ആയിരുന്നാലും, അടിയന്തിരഘട്ടം നേരിടുന്നതിന് സന്ദർഭം അപ്രകാരം ആവശ്യപ്പെടുന്നപക്ഷം സർക്കാരിന് ഏതു കാര്യത്തിലും അതു ആവശ്യമെന്നു കരുതുന്ന അപ്രകാരമുള്ള നിർദ്ദേശങ്ങൾ പുറപ്പെടുവിക്കാവുന്നതാണ്.

(5) കമ്മീഷന്റെ നിർദ്ദേശങ്ങൾ പോലീസ് വകുപ്പിനു ബാധകമായിരിക്കുന്നതാണ്.

എന്നാൽ, രേഖപ്പെടുത്തിയ കാരണങ്ങളാൽ, സർക്കാരിന്, കമ്മീഷന്റെ ഏതെങ്കിലും ശുപാർശയോ, നിർദ്ദേശമോ, പൂർണ്ണമായോ, ഭാഗികമായോ, നിരസിക്കുകയോ രൂപഭേദപ്പെടുത്തുകയോ ചെയ്യാവുന്നതാണ്.

17. സി. പോലീസ് എസ്റ്റാബ്ലിഷ്മെന്റ് ബോർഡ്.— (1) സംസ്ഥാന സർക്കാരിന്, പോലീസ് ഡയറക്ടർ ജനറൽ ചെയർമാനായും, പോലീസ് അഡീഷണൽ ഡയറക്ടർ ജനറലിന്റെ പദവിയിലുള്ള മറ്റ് നാല് മുതിർന്ന പോലീസ് ഉദ്യോഗസ്ഥന്മാർ അംഗങ്ങളായുമുള്ള ഒരു പോലീസ് എസ്റ്റാബ്ലിഷ്മെന്റ് ബോർഡ് രൂപീകരിക്കാവുന്നതും അത് ഒരു വകുപ്പു സംബന്ധമായ നிகായമായിരിക്കുന്നതുമാണ്.

(2) ബോർഡിലെ അംഗങ്ങളുടെ ഉദ്യോഗകാലാവധിയും, ബോർഡിന്റെ പ്രവർത്തനത്തിനുള്ള നടപടിക്രമവും, ബോർഡ് അതിന്റെ പ്രവർത്തനങ്ങളിൽ അനുവർത്തിക്കേണ്ട മാർഗനിർദ്ദേശരേഖകളും നിർണ്ണയിക്കപ്പെടാവുന്ന അപ്രകാരമുള്ള രീതിയിൽ ആയിരിക്കുന്നതാണ്.

17. ഡി. ബോർഡിന്റെ ചുമതലകൾ.— ബോർഡ് താഴെപ്പറയുന്ന ചുമതലകൾ നിർവ്വഹിക്കേണ്ടതാണ്, അതായത്:—

(എ) ഓരോ വിഭാഗം പോലീസ് ഉദ്യോഗസ്ഥർക്കും ബാധകമാകാവുന്ന പ്രസക്തമായ സർവ്വീസ് നിയമങ്ങളുടെ വ്യവസ്ഥകൾക്കു വിധേയമായി പോലീസ് ഇൻസ്പെക്ടർ പദവിയിലോ അതിൽ കുറഞ്ഞതോ ആയ പോലീസ് ഉദ്യോഗസ്ഥന്മാരുടെ എല്ലാ സ്ഥലം മാറ്റങ്ങളിലും, നിയമനങ്ങളിലും, ഉദ്യോഗക്കയറ്റങ്ങളിലും മറ്റ് സേവന സംബന്ധമായ കാര്യങ്ങളിലും അപ്പീലിൻമേലും, പരാതിയിൻമേലും പൊതു മാർഗ്ഗരേഖകളിലും തീരുമാനമെടുക്കുന്നതിനും;

(ബി) സംസ്ഥാനത്തെ പോലീസിന്റെ പൊതുവായോ പ്രത്യേകമായോ എടുത്ത് പറയാവുന്ന പ്രവർത്തനങ്ങളെ പുനരവലോകനം ചെയ്യുന്നതിനും; കൂടാതെ

(സി) സർക്കാരിനാൽ ബോർഡിന് ഏല്പിച്ചുകൊടുത്തേക്കാവുന്ന അപ്രകാരമുള്ള മറ്റു ചുമതലകൾ നിർവ്വഹിക്കുന്നതിനും;

(2) സർക്കാർ ബോർഡിന്റെ ശുപാർശകൾക്ക് അർഹമായ പരിഗണന നൽകേണ്ടതാണ്.

(3) സർക്കാരിന്, സ്വമേധയായോ, ബാധിക്കപ്പെട്ട ആൾ നൽകിയിട്ടുള്ള നിവേദനത്തിന്മേലോ എഴുതിരേഖപ്പെടുത്തുന്ന കാരണങ്ങളാൽ ബോർഡിന്റെ ഏതെങ്കിലും

തീരുമാനമോ, ഉത്തരവോ റദ്ദാക്കുകയോ രൂപഭേദപ്പെടുത്തുകയോ ചെയ്യാവുന്നതാണ്.

17. ഇ. പോലീസ് കംപ്ലെയിന്റ് അതോറിറ്റി:— (1) സർക്കാർ താഴെ പറയുന്ന കാര്യങ്ങൾക്കുവേണ്ടി ഒരു പോലീസ് കംപ്ലെയിന്റ്സ് അതോറിറ്റി സംസ്ഥാന തലത്തിൽ രൂപീകരിക്കേണ്ടതാണ്.

(i) പോലീസ് സൂപ്രണ്ടിന്റെ പദവിയിലോ അതിനുമുകളിലോ ഉള്ള പോലീസ് ഉദ്യോഗസ്ഥർക്കെതിരെ എല്ലാ തരത്തിലുമുള്ള ഗുരുതരമായ സ്വഭാവ ദുഷ്യത്തിന്റെ പരാതികൾ;

(ii) മറ്റു പദവികളിലുള്ള ഉദ്യോഗസ്ഥർക്കെതിരെ കസ്റ്റഡിയിലുള്ള സ്ത്രീയെ മാനഭംഗപ്പെടുത്തുക ഏതെങ്കിലും ആളുടെ മരണത്തിനുകാരമാകുക, ഏതെങ്കിലും ആളെ ഗുരുതരമായി മുറിവേൽപ്പിക്കുക അല്ലെങ്കിൽ ബലാൽസംഗം എന്നിങ്ങനെയുള്ള ഗുരുതരമായ പരാതികൾ.

(2) സംസ്ഥാന അതോറിറ്റിയിൽ താഴെ പറയുന്ന അംഗങ്ങൾ ഉൾപ്പെടുന്നതാണ്, അതായത്:—

(i) ഹൈക്കോടതിയിൽ നിന്നും വിരമിച്ച ഒരു ജഡ്ജി അതോറിറ്റിയുടെ ചെയർമാനും;

(ii) സർക്കാരിന്റെ പ്രിൻസിപ്പൽ സെക്രട്ടറി പദവിയിൽ കുറയാത്ത സേവനത്തിലുള്ള ഒരു ഓഫീസറും; കൂടാതെ

(iii) പോലീസ് അഡീഷണൽ ഡയറക്ടർ ജനറൽ പദവിയിൽ കുറയാത്ത സേവനത്തിലുള്ള ഒരു ഓഫീസറും.

(3) സർക്കാർ, ഡെപ്യൂട്ടി പോലീസ് സൂപ്രണ്ടിന്റെ പദവിയിലോ അതുവരെയോ പദവിയുള്ള പോലീസുദ്യോഗസ്ഥന്മാർക്കെതിരെയുള്ള പരാതികൾ പരിശോധിക്കുന്നതിന് വേണ്ടി ജില്ലാതലത്തിൽ ഒരു പോലീസ് കംപ്ലെയിന്റ്സ് അതോറിറ്റി സ്ഥാപിക്കേണ്ടതാണ്.

(4) ജില്ലാ അതോറിറ്റിയിൽ താഴെ പറയുന്ന അംഗങ്ങൾ ഉൾപ്പെടുന്നതാണ്, അതായത്:—

(i) റിട്ടയർ ചെയ്ത ഒരു ജില്ലാ ജഡ്ജി ചെയർമാനും;

(ii) ജില്ലാ കളക്ടർ; കൂടാതെ

(iii) ജില്ലാ പോലീസ് സൂപ്രണ്ട്;

എന്നാൽ, ഒരു ജില്ലാ അതോറിറ്റിയുടെ ചെയർമാനെ ഒന്നോ അതിലധികമോ ജില്ലാ അതോറിറ്റികളുടെ ചെയർമാനായി നിയമിക്കാവുന്നതാണ്.

(5) സംസ്ഥാന അതോറിറ്റിയിലെയും ജില്ലാ അതോറിറ്റിയിലെയും അംഗങ്ങളുടെ സേവന വ്യവസ്ഥകളും വേതനവും മറ്റ് ആനുകൂല്യങ്ങളും, അതോറിറ്റിയുടെയും,

അതോരിറ്റികളുടെയോ പ്രവർത്തനങ്ങളുടെ നടപടിക്രമവും നിർണ്ണയിക്കപ്പെടുന്ന പ്രകാരമായിരിക്കുന്നതാണ്.

(6) സർക്കാർ അതോരിറ്റിയുമായോ അതോരിറ്റികളുമായോ കൂടിയാലോചിച്ച് അവരുടെ ചുമതലകൾ യഥാവിധി നിർവ്വഹിക്കുന്നതിനാവശ്യമായ എല്ലാ സൗകര്യങ്ങളും നൽകേണ്ടതാണ്.

(7) സംസ്ഥാന അതോരിറ്റിയ്ക്കും ജില്ലാതല അതോരിറ്റിയ്ക്കും അന്വേഷണം നടത്തുമ്പോൾ 1908-ലെ സിവിൽ നടപടി നിയമസംഹത (1908-ലെ 5-ാം കേന്ദ്ര ആക്റ്റ്) പ്രകാരം ഒരു വ്യവഹാരം വിചാരണ ചെയ്യുമ്പോൾ ഒരു സിവിൽ കോടതിയ്ക്കുള്ള എല്ലാ അധികാരങ്ങളും താഴെ പറയുന്ന സംഗതികളെ സംബന്ധിച്ച് ഉണ്ടായിരിക്കുന്നതാണ്, അതായത്:—

(എ) ഏതെങ്കിലും ആളെ വിളിച്ചുവരുത്തുന്നതിനും ഹാജരാക്കൽ ഉറപ്പു വരുത്തുന്നതിനും, സത്യപ്രസ്താവനയിന്മേൽ വിസ്തരിക്കുന്നതിനും;

(ബി) ഏതെങ്കിലും രേഖ കണ്ടെത്തുന്നതിനും ഹാജരാക്കുന്നതിനും ആവശ്യപ്പെടുന്നതിനും;

(സി) സത്യവാങ്മൂലത്തിന്മേൽ തെളിവ് സ്വീകരിക്കുന്നതിനും; കൂടാതെ

(ഡി) നിർണ്ണയിക്കപ്പെടാവുന്ന മറ്റേതെങ്കിലും കാര്യത്തിനും.

(8) സർക്കാരിന്റെ എല്ലാ ഏജൻസികളും രേഖകൾ ഹാജരാക്കുന്നതിനും, റിക്കാർഡുകൾ പരിശോധിക്കുന്നതിനും തെളിവ് വിശകലനം ചെയ്യുന്നതിനും അത്തരം അതോരിറ്റിയുടെയോ അതോരിറ്റികളുടെയോ ഉത്തരവുകൾ പ്രകാരം പ്രവർത്തിക്കുന്ന അങ്ങിനെയുള്ള അതോരിറ്റിയോ അതോരിറ്റികളോ ഒരു ഓഫീസറോ ഏതെങ്കിലും കാര്യത്തിൽ അവരുടെ സഹായം ആവശ്യപ്പെടുമ്പോൾ വിദഗ്ദ്ധ സഹായത്തിനുള്ള വ്യവസ്ഥ സംബന്ധിച്ച് അതോരിറ്റിയ്ക്കോ അതോരിറ്റികൾക്കോ സാധ്യമായ എല്ലാ സഹായങ്ങളും നൽകേണ്ടതാണ്.

(9) കൃത്യവിലോപം വരുത്തിയ ഒരു പോലീസ് ഉദ്യോഗസ്ഥൻ എതിരെയുള്ള വകുപ്പു തലത്തിലോ ക്രിമിനലോ ആയ ഏതെങ്കിലും നടപടിക്ക് വേണ്ടിയുള്ള അതോരിറ്റിയുടെയോ അതോരിറ്റികളുടെയോ ശുപാർശകൾ, വകുപ്പുതല നടപടികൾ തുടങ്ങുന്ന തുപോലെയോ ഒരു ക്രിമിനൽ കേസ് രജിസ്റ്റർ ചെയ്യുന്നതുപോലെയോ ആകുന്നിടത്തോളം ബാധകമാവുന്നതാണ്. എന്നിരുന്നാലും, അപ്രകാരമുള്ള ശുപാർശ അന്വേഷണ ഉദ്യോഗസ്ഥനോ അന്വേഷണവിചാരണ നടത്തുന്ന ഉദ്യോഗസ്ഥനോ അദ്ദേഹം വകുപ്പുതല അന്വേഷണമോ ക്രിമിനൽ അന്വേഷണമോ അതത് സംഗതിപോലെ നടത്തുന്ന സംഗതിയിൽ മനസ്സിന്റെ വ്യാപനത്തെ സ്വാധീനിക്കുവാൻ പാടില്ലാത്തതാകുന്നു.”.

6. റട്ടാക്കലും ഒഴിവാക്കലും.—(1) 2007-ലെ കേരള പോലീസ് (ഭേദഗതി) ഓർഡിനൻസ് (2007-ലെ 45) ഇതിനാൽ റട്ടാക്കിയിരിക്കുന്നു.

(2) അങ്ങനെ റട്ടാക്കിയിരുന്നാൽ തന്നെയും പ്രസ്തുത ഓർഡിനൻസ് പ്രകാരം

ഭേദഗതി ചെയ്ത പ്രധാന ആക്റ്റിൻ കീഴിൽ ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ എടുത്തതോ, എടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റിനാൽ ഭേദഗതി ചെയ്ത പ്രകാരമുള്ള പ്രധാന ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

(ശരിത്തർജ്ജമ)

വി. കെ. ശ്രീകുമാർ,
നിയമവകുപ്പ് അഡീഷണൽ സെക്രട്ടറി.